

संक्षिप्त

महिलाओं को बांटे कम्बल

टोंका निवाइ के करेडा बुजर्ग गांव में मंगलवार को जिला प्रदेश कांग्रेस कमेटी अल्पसंख्यक विभाग द्वारा क्षेत्रीय महिलाओं को कम्बल वितरण किया गया। इस कार्यक्रम में जिलाध्यक्ष सईद सईदो मुख्य अतिथि रहे। कमेटी अल्पसंख्यक जिलाध्यक्ष बरकात हसीन ने बताया कि यह कार्यक्रम परेल सकील पर होना था लेकिन रात को एम.डी. चौपदार के स्वास्थ्य खराब हो जाने के कारण कार्यक्रम को निवाइ के करेडा गांव में रखा गया। जहां विशाल संख्या में महिलाएं मौजूद रही, इस दौरान 90 वर्षीय शकूरन को कम्बल दिया गया, जिससे पूर्व सांसद जौनापुरिया ने कम्बल वाच ले लिया गया था। इस मौके पर जयपुर से विभाग के कई पदाधिकारियों सहित जिला कांग्रेस कमेटी से अहसान बाबा, आबिद मैम. अनीस पेन्टर, फिरोज खान, मदन चौधरी, समान, गिरिराज शर्मा, नवीन चौपदार, श्रीराम चौधरी सहित अन्य पदाधिकारी व कार्यकर्ता मौजूद रहे।

साइकिल का वितरण

मनोहरपुर। ग्राम लोचुकाबास स्थित राजकीय उच्च माध्यमिक विद्यालय में 9 बालिकाओं को निःशुल्क साइकिलों का वितरण पीईईओ सायर लाखीवाल के मुख्य अतिथि एवं प्रधानाचार्य नरेंद्र कुमार अग्रवाल की अध्यक्षता में हुआ। अग्रवाल ने कहा कि सरकार की योजनाओं का आमजन को अधिकधिक लाभ पहुंचाना चाहिए। इस मौके पर सत्र 2025-26 की 9 बालिकाओं को साइकिल वितरण की गई। साइकिल को पाकर बालिकाओं का चेहरा खुशी से खिल उठा। इस दौरान उप प्रधानाचार्य मनोज शर्मा, भामशाह बाबूलाल शर्मा, एसडीएमसी सदस्य रीछपाल यादव, प्रमचन्द वर्मा, बंशीधर पटवारी, हेमचंद्र यादव, जगदीश प्रसाद यादव, निःशुल्क साइकिल वितरण प्रभारी ओमप्रकाश पूरी सहित समस्त स्टाफ मौजूद रहे।

संतों को कंबल वितरित

नरैना। कस्बे में चल रहे विश्व विख्यात दादू मेले में रमेशराम संत पूरण दास महाराज की असीम प्रेरणा से कस्बे के मूल निवासी हाल जयपुर निवासी शिव भक्त रामचरण-चन्द्रकांता परवाल दंपति ने द्वारका प्रसाद मोदानी, दिनेश मोदानी व गिरिराज मोदानी के सहयोग से आचार्य चन्द्रशेखर दाघोच की अनुयायि में दो दर्जन अखाड़ों में जाकर संतों को मखमली कंबल व गलीचा वितरण कर भेंट अर्पित कर आशीर्वाद लिया। अखाड़ों में जाने से पूर्व परवाल दंपति ने दादू पीठाधीश्वर ओमप्रकाश दास महाराज को कंबल, गलीचा व भेंट अर्पित करके आशीर्वाद लिया। दादू पीठाधीश्वर ओमप्रकाश दास महाराज ने परवाल दंपति को शील ओढ़ाकर आशीर्वाद दिया। बता दें संत सेवानुवृत्त दंपति सदैव अग्रणी रहते हुए प्रतिवर्ष जयपुर से आकर मखमली कंबल व गलीचा वितरण कर रहे हैं। इस दौरान गौतम मंत्री, राजेश मंत्री सहित अनेक श्रद्धालु उपस्थित रहे।

सड़कों पर कचरा फैलने से व्यापारी परेशान

फुलेरा। फुलेरा कस्बे के श्याम नगर क्षेत्र में सफाई व्यवस्था सुचारु नहीं होने के कारण सड़कों पर कचरा फैला हुआ है तथा नालियों जाम पड़ी हैं। क्षेत्र में गंदगी के चलते आमजन व व्यापारी परेशान हैं। मौबाबल व्यापारी हैप्पी माधुर ने इस संबंध में पालिका के अधिशाही अधिकारी को लिखित शिकायत दी है। शिकायत में बताया गया कि चार्ज में नियुक्त सफाई कर्मचारी नियमित रूप से सफाई कार्य नहीं कर रहे हैं। परिणामस्वरूप सड़कों और नालियों में कचरा जमा हो गया है, जिससे क्षेत्र में दुर्गंध फैल रही है और लोगों को आवागमन में भी परेशानी हो रही है। व्यापारी ने आरोप लगाया कि संबंधित जिम्मेदार व्यक्ति नकल रिसीव नहीं करते हैं, जिससे समस्या का समाधान नहीं हो पा रहा है।

फाग उत्सव कार्यक्रम में रोचक प्रस्तुति

राजगढ़। कस्बे के ऐतिहासिक कुंड पर सोमवार दोपहर फाग उत्सव कार्यक्रम का आयोजन किया गया। इस कार्यक्रम में विधि विधान के साथ पूजा अर्चना कर गायक कलाकारों एवं अतिथियों का स्वागत किया गया। इस दौरान गुलाब हलवाई, जगमोहन पाराशर, एवं अन्य गायक कलाकारों का आयोजन समिति से जुड़े बंटी मिश्रा एवं अन्य ने श्याम बाबा के दुपट्टे से स्वागत किया। फाग के रंगों की मस्ती एवं बाबा खादू श्याम के भजनों की प्रशंति पर साहूलाओं ने नृत्य कर बाबा श्याम को रिलाय। इसे पूर्ण विधि विधान के साथ पूजा अर्चना की गई।

कलेक्टर ने विभिन्न कार्यालयों एवं विकास कार्यों का निरीक्षण किया

कोटपतली। जिला कलेक्टर प्रियंका गोस्वामी ने मंगलवार को सरदार स्कूल के पास स्थित राजकीय अंबेडकर छात्रावास परिसर में सामाजिक न्याय एवं अधिकारिता विभाग के जिला एवं ब्लॉक कार्यालय तथा सहायक निदेशक बाल अधिकारिता कार्यालय का निरीक्षण किया। उन्होंने कार्यालय निरीक्षण के दौरान संपर्क पोर्टल पर दर्ज प्रकरणों की समीक्षा करते हुए निर्देश दिए कि सभी प्रकरणों का समयबद्ध एवं गुणवत्तापूर्ण निस्तारण सुनिश्चित किया जाए तथा लिखित प्रकरणों को नियमित मांिटरिंग की जाए। जिला कलेक्टर ने विभाग द्वारा संचालित विभिन्न योजनाओं की प्रगति की समीक्षा कर प्रत्येक पात्र को योजनाओं से लाभान्वित करने एवं जागरूक करने के निर्देश दिए। उन्होंने कार्यालय में संचारित विभिन्न रिजिस्ट्रों का अवलोकन कर सभी



जिला कलेक्टर प्रियंका गोस्वामी ने निरीक्षण कर व्यवस्थाओं का जायजा लिया।

जानकारी नियमित रूप से अपडेट करने को कहा। जिला कलेक्टर ने कोटपतली स्थित राजकीय अंबेडकर छात्रावास में छात्रों से संवाद करते हुए छात्रावास में उपलब्ध सुविधाओं, भोजन एवं

■ जिला कलेक्टर प्रियंका गोस्वामी ने निर्माण गुणवत्ता व समयबद्धता बनाए रखने के लिए निर्देश

परिश्रम के साथ आगे बढ़ने के लिए प्रेरित किया।

जिला कलेक्टर ने पाना देवी महाविद्यालय में निर्माणाधीन राजकीय छात्रावास का निरीक्षण करते हुए निर्माण कार्य की प्रगति का अवलोकन किया एवं निर्माण कार्य में प्रयुक्त सामग्री को गुणवत्ता उचित रखने के निर्देश दिए। जिला कलेक्टर ने निर्माण कार्य की धीमी प्रगति पर नाराजगी व्यक्त करते हुए कृषि विधान बोर्ड के अधिकारियों को निर्धारित समयवाधि

में गुणवत्तापूर्ण कार्य पूर्ण करने के निर्देश दिए। साथ ही उन्होंने गोपालपुरा रोड स्थित राजकीय महाविद्यालय स्त्रीय छात्रावास एवं राजकीय सावित्रीबाई फुले छात्रावास में छात्राओं से अध्ययन एवं उपलब्ध सुविधाओं के संबंध में चर्चा की। उन्होंने संबंधित अधिकारियों को आवश्यक व्यवस्थाओं के मानक अनुरूप संचालन एवं नियमित समीक्षा के निर्देश दिए।

साथ ही खरखड़ी में निर्माणाधीन कामकाजी महिला छात्रावास के निरीक्षण के दौरान कार्यों में गुणवत्ता एवं समयबद्धता बनाए रखने के निर्देश दिए गए। पुराननगर के पीएम श्री विद्यालय का निरीक्षण करते हुए जिला कलेक्टर ने विद्यालय में संचारित रिजिस्ट्रों की जांच की तथा शौचालयों की स्वच्छता, पेयजल व्यवस्था एवं शिक्षण गुणवत्ता का अवलोकन किया गया।

सार-समाचार निःशुल्क नेत्र जांच शिविर आयोजित



दौसा। रोटीर क्लब जयपुर यूनाइटेड, रोटीर क्लब जयपुर मेट्रो एवं रोटीर क्लब दौसा के संयुक्त तत्वावधान में मंगलवार को वीर हनुमान मंदिर में निःशुल्क मोतियाबिंद जांच एवं नेत्र लेंस प्रत्यारोपण शिविर का आयोजन किया गया। शिविर में 70 मरीजों का पंजीकरण किया गया, जिनमें से 24 मरीजों को मोतियाबिंद ऑपरेशन हेतु चयनित किया गया। शिविर के दौरान आमजन के लिए बीपी एवं शुगर की निःशुल्क जांच भी की गई, जिससे बड़ी संख्या में लोगों ने लाभ उठाया। इस स्वास्थ्य शिविर का उद्देश्य नेत्र रोगों की समय पर पहचान के साथ-साथ सामान्य स्वास्थ्य जांच के प्रति जागरूकता बढ़ाना रहा। अस्पताल टीएम डॉ. अशोक कुमार राजौरिया, महकमल कौर, सानिया कंवर, अरविंद सिंह एवं कर्ण सिंह ने मरीजों की जांच एवं पंजीकरण कार्य में सक्रिय भूमिका निभाई। रोटीर पदाधिकारियों ने बताया कि भविष्य में भी इस प्रकार के निःशुल्क स्वास्थ्य शिविरों का आयोजन जारी रखा जाएगा, ताकि जरूरतमंदों को समय पर उपचार एवं मार्गदर्शन मिल सके। इस अवसर में डॉ. सी. शर्मा, शिवशंकर सोनी, सुनील द्विवेदी, नवल खंडेलवाल, कपिल राजौरिया, राममनोहर गुप्ता, आभा द्विवेदी व दीपक खंडेलवाल आदि मौजूद रहे।

सिलिकोसिस बोर्ड का गठन

दौसा। दौसा जिले में सिलिकोसिस के बढ़ते मामलों के त्वरित निस्तारण के लिए लालसोट जिला अस्पताल में भी सिलिकोसिस बोर्ड का गठन किया गया है। इस संबंध में जिला कलेक्टर देवेन्द्र कुमार ने सोमवार को एक बैठक में मुख्य चिकित्सा एवं स्वास्थ्य अधिकारी डॉ. सीताराम मीणा को निर्देश दिए थे। सीएमएचओ डॉ. मीणा ने बताया कि जिला कलेक्टर के निर्देश पर त्वरित कार्रवाई करते हुए मंगलवार 23 फरवरी को ही जिला अस्पताल लालसोट में नए सिलिकोसिस बोर्ड का गठन किया गया है, जबकि एक बोर्ड पहले से ही जिला अस्पताल दौसा में कार्यरत है। उन्होंने बताया कि जिले में सिलिकोसिस के प्रकरण बढ़ रहे हैं, ऐसे में एक बोर्ड पर्याप्त नहीं था। लालसोट में बोर्ड बुधवार और गुरुवार यानि सप्ताह में दो दिन बैठेगा और सिलिकोसिस के आवेदनों व अन्य संबंधित प्रकरणों का निस्तारण करेगा। तथा बोर्ड गठित होने से सिलिकोसिस के आवेदन निस्तारण में तेजी आएगी, जिसका सीधा लाभ सिलिकोसिस पीड़ितों को मिलेगा।

पोस्टर का विमोचन



पावटा। माता सुंदरी देवी सर्व समाज उद्यान समिति, पावटा द्वारा चलाए जा रहे स्वास्थ्य लाभ अभियान के अंतर्गत ग्राम पंचायत ढाणी गैसकान में 28 फरवरी 2026 को आयोजित होने वाले विशाल रक्तदान शिविर के पोस्टर का विधिवत विमोचन किया गया। पोस्टर का विमोचन बुद्धा वाले बालाजी मंदिर के पुजारी पंडित पून शर्मा के करकमलों द्वारा तथा ग्राम पंचायत ढाणी गैसकान के सरपंच प्रतिनिधि रोशन लाल सैनी एवं बुद्धि प्रकाश तिवारी के सानिध्य में संपन्न हुआ। इस अवसर पर एनजीओ संयोजक एवं सामाजिक कार्यकर्ता मोहन लाल सैनी, समाजसेवी रामकुमार वर्मा, जितेंद्र सैनी, बुला नेता मनोज शर्मा, टेलर अमरचंद सैनी, मातादीन गुर्जर, मुकेश सैनी, बलराम सैनी सहित समिति के अनेक कार्यकर्ता उपस्थित रहे। एनजीओ संयोजक मोहन लाल सैनी ने बताया कि रक्तदान सबसे बड़ा पुण्य कार्य है। रक्तदान से किसी जरूरतमंद की जिंदगी बचाई जा सकती है, इसलिए सभी नागरिकों को बढ़-चढ़कर इस महानदान में भाग लेना चाहिए। उन्होंने बताया कि शिविर में रक्तदान के साथ-साथ निःशुल्क ब्लड जांच, शुगर जांच, बीपी जांच एवं दवा वितरण की भी व्यवस्था रहेगी। समिति ने आमजन से अधिक से अधिक संख्या में पहुंचकर रक्तदान करने और स्वास्थ्य लाभ लेने की अपील की है।

बुजुर्ग पिता की निर्मम हत्या कर फरार दो बेटे गिरफ्तार

सांभरझीला। रेनवाल पुलिस ने पिता की हत्या करने के आरोपी दो बेटों के फरार होने के महज 24 घंटे में ही गिरफ्तार कर लिया। वादादत की लिखित सूचना 22 फरवरी को तेज कंवर पत्नी उम्मेद सिंह उम्र 60 साल जाति राजपूत निवासी गुमानपुरा थाना रेनवाल जिला जयपुर ने दी। रिपोर्ट में बताया कि आज सुबह मेरे दोनो पुत्र शंकर सिंह, अमर सिंह दोनो मोटरसाईकिल लेकर घर पर आये, जो दोनो बाहर जयपुर रहते हैं। मेरे पति ने करीब 1 महिने पहले जमीन बेची थी उसके कागजात लेकर आये, जिन्होंने जमीन के पैसे मांगे तो मेरे पति द्वारा पैसे नहीं देने पर उसके साथ घर पर श्याम मुक्कों से मारपीट कर घायल कर घर से घसीट कर घर से बाहर हिम्मत सिंह के घर के पास गिरा गया जिसके थोड़ी देर बाद में ही मृत्यु हो गई। दोनो लडके मोटरसाईकिल लेकर फरार हो गये। आरोपियों की तलाश कर गिरफ्तारी सुनिश्चित किए जाने हेतु अतिरिक्त पुलिस अधीक्षक (मुख्यालय) रजनीश पुनियां व वृत्ताधिकारी जोबनेर शिवरसन गोदार का निुकटम सुपरविजन में तथा थानाधिकारी रेनवाल श्रीमती नरेश कंवर के नेतृत्व में पुलिस टीम का गठन किया गया। गठित टीम द्वारा आसूचना संकलन व तकनीकी सहायता द्वारा अथक प्रयास कर हत्या करने के मामले में फरार हुए दो आरोपी पुत्रों को जयपुर शहर से डिटेन किया जाकर बाद पूछताछ जुर्म स्वीकार करने पर गिरफ्तार कर लिया। गिरफ्तार दोनो बेटे शंकर सिंह पुत्र उम्मेद सिंह तंवर जाति राव राजपूत उम्र 43 साल निवासी गुमानपुरा पुलिस थाना रेनवाल जिला जयपुर ग्रामीण, अमर सिंह पुत्र उम्मेद सिंह तंवर जाति राव राजपूत उम्र 38 साल निवासी गुमानपुरा पुलिस थाना रेनवाल जिला जयपुर ग्रामीण के रहने वाले हैं।

श्रीखण्डाश्रम के लिए पदयात्रा रवाना



फुलेरा। कस्बे की न्यू कॉलोनी स्थित श्री सिद्ध गणेश मंदिर से मंगलवार को खादूश्याम के लिए सतम पदयात्रा श्रद्धा और उत्साह के साथ रवाना हुई। पदयात्रा प्रारंभ होने से पूर्व श्रद्धालुओं ने मंदिर में विधिवत पूजा-अर्चना कर ध्यान प्रकिया तथा बाबा श्याम के जयकारों के बीच यात्रा का शुभारंभ किया। ढोल-नगाड़ों और भजनों की मधुर धुनों के साथ निकली पदयात्रा कस्बे के प्रमुख बाजारों से होकर गुजरी। मार्ग में जगह-जगह श्याम प्रेमियों ने पुष्पवर्षा कर यात्रियों का भव्य स्वागत किया। पूरा वातावरण हारे का सहारा, बाबा श्याम हमारा के जयघोष से भक्तिमय हो उठा। श्यामप्रेमी चेतन सैनी ने बताया कि यात्रा का पहला पड़ाव जोबनेर में रहेगा, दूसरा पड़ाव बुधवार को रेनवाल में होगा तथा गुरुवार को श्रद्धालु खादू श्याम मंदिर पहुंचेंगे। वहां रात्रि निश्राम के पश्चात शुक्रवार को पदयात्री पुनः फुलेरा लौटेंगे। इस अवसर पर बड़ी संख्या में श्रद्धालु उपस्थित रहे और सभी ने बाबा श्याम से क्षेत्र की सुख-समृद्धि की कामना की।

'किसान खेती के साथ उद्यमिता की ओर बढ़े'

टोंका। जिले के पंच गौरव के तहत कृषि उत्पाद सरसों की उपज के विकास एवं उद्यम स्थापना को लेकर जिला मुख्यालय के कृषि ऑडिटोरियम में मंगलवार को जिला प्रशासन एवं कृषि विभाग के संयुक्त तत्वाधान में सरसों महोत्सव का आयोजन हुआ।

इस अवसर पर कार्यक्रम को मुख्य अतिथि जिला कलेक्टर कल्पना अग्रवाल ने कहा कि राज्य सरकार ने प्रदश के हर जिले को स्थानीय क्षमताओं को पहचान कर उनका सर्वांगीण विकास करने की अभिनव पहल पंच गौरव कार्यक्रम है। उन्होंने कहा कि किसान खेती के साथ उद्यमिता की ओर बढ़े तो उनकी आय कई गुना बढ़ सकती है। साथ ही कई लोगों को रोजगार भी मिलेगा। उन्होंने कृषि शिक्षा की पढाई कर रहे विद्यार्थियों को प्रेरित करते हुए कहा कि कृषि विभाग की योजनाओं का



जिला कलेक्टर ने कृषि ऑडिटोरियम में कृषि से जुड़े व्यवसायों से संबंधित स्टॉल पर जाकर उद्यमियों से संवाद किया।

लाभ लेकर सरसों में एंटरप्रेन्योरशिप (उद्यमिता) को लेकर नवाचार करें। पूंजी और संसाधनों का प्रबंधन कर जिले के आर्थिक विकास को गति दे। इससे पूर्व जिला कलेक्टर ने कृषि ऑडिटोरियम में कृषि से जुड़े व्यवसायों से संबंधित स्टॉल पर जाकर उद्यमियों

से संवाद किया। कृषि विभाग के संयुक्त निदेशक विरेन्द्र सिंह सोलंकी ने कहा कि जिले में रबी सीजन में 4 लाख 70 हजार हैक्टर क्षेत्र में बुवाई की जाती है। जिसमें से 3 से 3.25 लाख हैक्टर में सरसों की फसल की बुवाई होती है।

जरूरतमंदों को खाद्य सामग्री प्रदान की

निवाड़ी। समाजसेवा और धार्मिक आस्था के प्रतीक रहे पूर्व सरकारी मुख्य सचेतक महावीर प्रसाद जैन की द्वितीय पुण्यतिथि श्रद्धा और सेवा के संगम के साथ मनाई गई। पुण्यतिथि पर जैन तीर्थ सम्पद शिखर पर पारसनाथ भगवान की वंदना करने पहुंचे श्रद्धालुओं के लिए निःशुल्क अल्पाहार की व्यवस्था की गई।

इस दौरान आचार्य वैरागीन्दी के सान्निध्य में शांति विधान मंडल का भव्य आयोजन हुआ। जिसमें श्रद्धालुओं ने शांति, सद्भाव और समरसता की कामना की। पूर्व मुख्य सचेतक जैन की पुण्यतिथि को सेवा दिवस के रूप में मनाते हुए उनके पुत्र निवर्तमान नगरपालिका उपाध्यक्ष जितेंद्र जैन व परिवारियों ने असहाय लोगों को निःशुल्क खाद्य सामग्री वितरित की। इसी प्रकार मूक बधिर स्कूल में श्रद्धालु सभा का आयोजन किया गया। जिसमें स्व. महावीरप्रसाद जैन के चित्र पर पुष्पांजलि अर्पित कर दो मिनट का मौन रखकर श्रद्धांजलि दी। वक्ताओं ने कहा कि पूर्व मुख्य सचेतक जैन जीवनभर सामाजिक संसकारों से जुड़े रहे और सेवा कार्यों को प्राथमिकता दी। उनकी पुण्यतिथि पर आयोजित ये कार्यक्रम उनके आदर्शों को जीवंत रखने का प्रयास है।

भरतपुर में 25 फरवरी से पंचदिवसीय फाग महोत्सव

भरतपुर। कलियुग के अवतार दानी श्री श्याम बाबा का प्रतिवर्ष की भांति इस वर्ष भी पंच दिवसीय फाग महोत्सव मनाया जा रहा है। यह कार्यक्रम श्री श्याम बाबा संकीर्तन समिति एवं आदर्श उज्ज्वल भविष्य संस्था के संयुक्त तत्वाधान में आयोजित किया जा रहा है। पंच दिवसीय कार्यक्रम को लेकर मंदिर प्रांगण में एक प्रेस वार्ता का आयोजन किया गया। प्रेस वार्ता की संकीर्तन समिति के संरक्षक बृजेश अग्रवाल ने सम्बोधित किया। उन्होंने प्रेस वार्ता को सम्बोधित करते हुए बताया कि- पंच दिवसीय कार्यक्रम की शुरुआत 25 फरवरी बुधवार से की जा रही है। फाग महोत्सव कार्यक्रम के पहले दिन हट्टी और मेहदी का कार्यक्रम प्रातः 11.00 बजे से तत्पश्चात् महिला संगीत दोपहर 12.00 बजे से महिला श्याम भक्तों द्वारा आयोजित किया जायेगा।

फाग महोत्सव कार्यक्रम के दूसरे दिन 26 फरवरी गुरुवार को श्याम बाबा नगरवासियों का हाल-चाल जानने नगर भ्रमण पर निकलेंगे। इस बार नगर भ्रमण सूरजगढ़ के निशान के साथ किया जायेगा। जो कि अपने आप में अद्भुत है। नगर भ्रमण यात्रा का झण्डारोहण किया महानिरिक्षक कैलाश विश्नेई द्वारा तथा किसान यात्रा पूजन पूर्व चैयरेमन नगर पालिका कुम्हरे कुसुम

अग्रवाल के कर कमलों द्वारा किया जायेगा। बाबा की भव्य शोभा यात्रा प्रातः 10.00 बजे से बिजलीघर स्थित कला मंदिर विद्यालय से प्रारम्भ होगी जो बिजलीघर मुख्य बाजार से मधुरा गेट, चोबुर्जा, लक्ष्मण मंदिर, कोतवाली और वासन गेट होते हुए श्याम बाबा मंदिर गांधी पार्क पर सम्पन्न होगी।

कार्यक्रम के तीसरे दिन 27 फरवरी शुक्रवार को आमल की एकादशी पर होली की एक शाम मेरे समरे के नाम थीम को लेकर भजन संध्या कार्यक्रम आयोजित किया जायेगा। जिसमें श्याम जगत की प्रसिद्ध भजन गायिका दीदी अचना वावडी मुख्य गायक की भूमिका में रहेंगी जो अमृतसर पंचायत से पधारेंगी। इनके अतिरिक्त हिसार हरियाणा से विक्की संधु, आरडी संधु और अमर संधु भी अपनी गायकी कला का प्रदर्शन करेंगे। भजन संध्या के दिन अनेकों प्रकार की झांकिया दिखाई जायेंगी। बाबा का श्रृंगार कर भव्य दरवार संजाया जायेगा। जिसमें 56 भोग लगाये जायेंगे। बाबा के दरवार में पुष्प और जैत्र वनर्ष भी की जायेंगी तथा बाबा की पावन अखण्ड ज्योति भी जलेंगी। हम सभी भरतपुर वासी श्याम भक्तों को संगीत की त्रिवेणी में डुबकी लगाने हेतु आमंत्रित करते हैं।

आश्रम छात्रावास के लिए आवेदन प्रक्रिया शुरू

दौसा। जनजाति क्षेत्रीय विकास विभाग की ओर से जिले में संचालित आवासीय विद्यालय व आश्रम छात्रावास में रिक्त स्थानों पर प्रवेश के लिए ऑनलाइन आवेदन प्रक्रिया शुरू हो गई है।

जिला परिषद के मुख्य कार्यकारी अधिकारी बिरदी दंड गंगवाल ने बताया कि जनजाति छात्रावासों व आवासीय विद्यालयों में प्रवेश के लिए 12 मार्च तक विभागीय वेब साइट पर पोर्टल खुला रहेगा, जिससे ऑनलाइन आवेदन कर सकते हैं। उन्होंने बताया कि आवासीय विद्यालयों में कक्षा 6 में प्रवेश के लिए विद्यालय स्तर पर प्रवेश परीक्षा 18 मार्च को होगी। प्रवेश परीक्षा के प्राप्तांक 21 मार्च को पोर्टल पर अपलोड किए जाएंगे।

छात्र-छात्राओं को छात्रावास तथा आवासीय विद्यालय आवंटन की ऑनलाइन प्रवेश की प्रथम वरीयता सूची 24 मार्च को बोर्ड पर चर्चा दी जाएगी। 25 से 27 मार्च के मध्य प्रथम सूची के दस्तावेज सत्यापन एवं प्रवेश प्रक्रिया पूर्ण करने की कार्यवाही की जाएगी।

विभागीय मानकों को पूरा नहीं करने वाली 1058 इकाइयों पर नोटिस की कार्रवाई

भिववाड़ी/खैरतला। भिववाड़ी औद्योगिक क्षेत्र में पटाखा फैक्ट्री के अंदर हुए विस्फोट आगजनों के म्यानक हादसे के बाद जिला कलेक्टर डॉ आर्तिक शुक्ला के द्वारा गठित जांच समिति ने इकाइयों का व्यापक निरीक्षण कर विभागीय मानकों को पूरा नहीं करते पाई गई 1058 इकाइयों को नोटिस जारी किए हैं। जिला प्रशासन द्वारा इकाइयों में सुरक्षा, प्रदूषण नियंत्रण एवं श्रम मानकों की अनुपालना सुनिश्चित करने के लिए यह विशेष जांच अभियान चलाया है।

भिववाड़ी अतिरिक्त जिला कलेक्टर सुमित्रा मिश्र ने बताया कि समिति द्वारा 17 फरवरी से 23 फरवरी 2026 तक विभिन्न विभागों के माध्यम से निरीक्षण कर रिपोर्ट प्रस्तुत की गई है। जिसमें रीको प्रथम, रीको द्वितीय, राजस्थान राज्य प्रदूषण नियंत्रण मंडल, फैक्ट्री एवं बायोलस विभाग, श्रम विभाग तथा नगर परिषद भिववाड़ी (अग्निशमन विभाग) द्वारा कुल 2515 औद्योगिक इकाइयों का निरीक्षण किया गया। इनमें से 1,058 इकाइयों में विभागीय मानकों का उल्लंघन पाए जाने पर संबंधित इकाइयों को नोटिस जारी किए गए।

■ भिववाड़ी औद्योगिक क्षेत्र में पिछले दिनों पटाखा फैक्ट्री में लगी आग हादसे के बाद गठित टीम ने की जांच के उपरांत किए गए नोटिस जारी

विभागवार निरीक्षण में रीको प्रथम द्वारा 512 इकाइयों का निरीक्षण कर 106 को नोटिस, रीको द्वितीय द्वारा 586 में से 217 को नोटिस, राजस्थान राज्य प्रदूषण नियंत्रण मंडल द्वारा 563 में से 47 को नोटिस तथा फैक्ट्री एवं बायोलस विभाग द्वारा 303 में से 194 इकाइयों को नोटिस जारी किए हैं। इसी के साथ श्रम विभाग द्वारा 85 इकाइयों का निरीक्षण कर 2 नोटिस जारी किए गए तथा नगर परिषद भिववाड़ी के अग्निशमन विभाग द्वारा 466 इकाइयों का निरीक्षण कर 392 नोटिस जारी किए गए। अतिरिक्त जिला कलेक्टर ने बताया कि शेष औद्योगिक इकाइयों की जांच प्रक्रिया अभी जारी है।

भरतपुर में सेवानिवृत्त पुलिस कल्याण संस्थान की त्रैमासिक मीटिंग सम्पन्न

भरतपुर। महानिदेशक पुलिस जयपुर के आदेश की पालना में सेवानिवृत्त पुलिस कल्याण संस्थान जिला शाखा भरतपुर की त्रैमासिक मीटिंग पुलिस अधीक्षक कार्यालय के सभागार में दिगत आनन्द पुलिस अधीक्षक भरतपुर द्वारा ली गई जिसमें धर्मेंद्र यादव अतिरिक्त पुलिस अधीक्षक मुख्यालय भरतपुर भी उपस्थित रहे।

सेवानिवृत्त पुलिस कल्याण संस्थान के पदाधिकारियों द्वारा दोनों अधिकारियों का गुलदस्ता एवं संस्थान की स्मारिका भेंटकर गर्मजोशी से स्वागत किया गया। जिलाध्यक्ष दिनेश शर्मा द्वारा सेवानिवृत्त पुलिस कर्मियों की मीटिंग हेतु पुलिस लाइन परिसर में भवन आवंटित करने की मांग रखी गई जिस पर पुलिस अधीक्षक द्वारा शीघ्र ही भवन आवंटित करने का आश्वासन दिया गया। इसी प्रकार सभागीय अध्यक्ष हरीसिंह द्वारा सेवानिवृत्त पुलिस कर्मियों के लिए परिचय पत्र बनाये जाने तथा सेवानिवृत्त पुलिस



पुलिस अधीक्षक दिगत आनन्द ने त्रैमासिक मीटिंग पुलिस अधीक्षक कार्यालय के सभागार में ली।

कर्मियों की पेंशन संबंधी समस्याओं के लिए प्रकोष्ठ स्थापित करने हेतु अनुरोध किया।

इसी क्रम में जिला सचिव गिरधारी गुप्ता द्वारा रेंज स्तर/जिला स्तर पर महानिरीक्षक पुलिस महोदय एवं जिला पुलिस अधीक्षक के निर्देशों के रूप से त्रैमासिक मीटिंग आयोजित करने हेतु अनुरोध किया तथा सेवानिवृत्त पुलिस कर्मियों द्वारा न्यायालयों में शहादत पर

जाने वाले यात्रा भत्ता बिलों का शीघ्र भुगतान किया जाने हेतु मांग पत्र प्रस्तुत किया गया। उपरोक्त मांगों पर पुलिस अधीक्षक द्वारा शीघ्र ही निराकरण करने का आश्वासन दिया गया। इस अवसर पर सभागीय अध्यक्ष हरी सिंह, संरक्षक भगवान सिंह, जिलाध्यक्ष दिनेश शर्मा, जिला सचिव गिरधारी गुप्ता, राम प्रसाद भारद्वाज वरि0 उपाध्यक्ष, रामवीर सिंह

■ सेवानिवृत्त पुलिस कल्याण संस्थान के पदाधिकारियों द्वारा दोनों अधिकारियों का गुलदस्ता एवं संस्थान की स्मारिका भेंटकर गर्मजोशी से स्वागत किया

कोषाध्यक्ष, श्याम सिंह सोलंकी, गजेन्द्र सिंह, सत्यप्रकाश गोयल, नै सिंह, भीमसिंह सोलंकी, पूरन सिंह, गजेन्द्र सिंह पीसी, लक्ष्मीकांत, श्याम सुन्दर शर्मा, लक्ष्मीकांत कटारा, मोतीराम, लक्ष्मण शर्मा, बलवीर, रमेशचंद्र, रामदेवाम, किशन लाल, हरभान सिंह, दिनेश कटारा, कृतेह सिंह कुंतल, राजबहादुर, परशुराम शर्मा, सुरेश मीणा, लक्ष्मण सिंह सोलंकी, बच्चू सिंह डांगर, जवाहर सिंह, मोहन सिंह, गोविन्द सिंह, किशोर सिंह, गोपी सिंह, महावीर सिंह उपस्थित थे।